

Konklużjonijiet tal-Kunsill dwar punt ta' riferiment għall-mobbiltà għat-tagħlim

(2011/C 372/08)

IL-KUNSILL TAL-UNJONI EWROPEA,

WARA LI KKUNSIDRA:

— Ir-Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, tal-14 ta' Diċembru 2000, imlaqqgħin fil-Kunsill, dwar pjan ta' azzjoni għall-mobbiltà ⁽¹⁾.

— Ir-Rakkomandazzjoni tal-Parlament Ewropew u tal-Kunsill tal-10 ta' Lulju 2001 dwar il-mobbiltà fi hdan il-Komunità għall-istudenti, persuni li jkunu għaddejjin minn taħriġ, voluntiera, għalliema u għal dawk li jharrġu ⁽²⁾.

— Ir-Rakkomandazzjoni tal-Parlament Ewropew u tal-Kunsill tat-18 ta' Diċembru 2006 dwar il-mobbiltà transnazzjonali fi hdan il-Komunità għal finijiet ta' edukazzjoni u taħriġ: Il-Karta Ewropea ta' Kwalità dwar il-Mobbiltà ⁽³⁾.

— Il-konklużjonijiet tal-Kunsill tal-25 ta' Mejju 2007 dwar qafas koerenti ta' indikaturi u punti ta' riferiment għall-monitoraġġ tal-progress lejn l-oġġettivi ta' Lisbona fl-edukazzjoni u t-taħriġ ⁽⁴⁾.

— Ir-Rakkomandazzjoni tal-Kunsill tal-20 ta' Novembru 2008 dwar il-mobbiltà ta' voluntiera żgħażaġħ madwar l-Unjoni Ewropea ⁽⁵⁾.

— Il-konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, tal-21 ta' Novembru 2008 dwar il-mobbiltà taż-żgħażaġħ ⁽⁶⁾.

— Il-konklużjonijiet tal-Kunsill tat-12 ta' Mejju 2009 dwar qafas strateġiku għall-kooperazzjoni Ewropea fl-edukazzjoni u t-taħriġ ("ET 2020") ⁽⁷⁾.

— Ir-Riżoluzzjoni tal-Kunsill tas-27 ta' Novembru 2009 dwar qafas imġedded għall-kooperazzjoni Ewropea fil-qasam taż-żgħażaġħ (2010-2018) ⁽⁸⁾.

— Il-konklużjonijiet tal-Kunsill tas-16 ta' Marzu 2010 dwar Ewropa 2020 ⁽⁹⁾.

— Il-konklużjonijiet tal-Kunsill u tar-Rappreżentanti tal-Gvernijiet tal-Istati Membri, tat-18 ta' Novembru 2010, imlaqqgħin fil-Kunsill, dwar il-prijoritajiet għal kooperazzjoni Ewropea msahħa fil-qasam tal-edukazzjoni u t-taħriġ vokazzjonali għall-perijodu 2011-2020 ⁽¹⁰⁾.

— Il-konklużjonijiet tal-Kunsill tad-19 ta' Novembru 2010 dwar l-inizjattiva Żgħażaġħ f'Moviment — approċċ integrat bi tweġiba għall-isfidi li jiffaċċjaw iż-żgħażaġħ ⁽¹¹⁾.

— Il-konklużjonijiet tal-Kunsill tal-14 ta' Frar 2011 dwar irrwol tal-edukazzjoni u t-taħriġ fl-implimentazzjoni tal-Istra-teġija Ewropa 2020 ⁽¹²⁾.

— Ir-Rakkomandazzjoni tal-Kunsill tat-28 ta' Ġunju 2011: Żgħażaġħ f'Moviment — il-promozzjoni tal-mobbiltà għat-tagħlim taż-żgħażaġħ ⁽¹³⁾.

— Il-konklużjonijiet tal-Kunsill tat-28 ta' Novembru 2011 dwar id-dimensjoni tal-Lvant tal-partecipazzjoni u l-mobbiltà taż-żgħażaġħ.

— Ir-rapport mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni tas-7 ta' Lulju 2011: Revizjoni ta' nofs it-terminu tal-Programm ta' Tagħlim Tul il-Hajja ⁽¹⁴⁾;

U FID-DAWL TA':

Ir-riżultati tal-konferenza tal-Presidenza dwar il-mobbiltà għat-tagħlim li saret f'Sopot fis-17–19 ta' Ottubru 2011.

FILWAQT LI JFAKKAR LI:

Hafna jqisu li l-mobbiltà għat-tagħlim tikkontribwixxi għat-tishih tal-kapaċità għall-impjeg taż-żgħażaġħ permezz tal-kisba ta' hliet u kompetenzi ewlenin, inkluż b'mod speċjali l-kompetenzi lingwistiċi u l-fehim interkulturali, iżda wkoll il-hliet soċjali u ċiviċi, l-intraprenditorija, il-hliet għas-soluzzjoni ta' problemi u l-kreattività b'mod ġenerali. Barra milli tipprovdi esperjenza prezzjuża għall-individwi kkonċernati, il-mobbiltà għat-tagħlim tista' tgħin fit-titjib tal-kwalità ġenerali tal-edukazzjoni, speċjalment permezz ta' kooperazzjoni aktar mill-qrib bejn l-istituzzjonijiet tal-edukazzjoni. Barra minn hekk, hija tista' tgħin biex jissahħaħ sens ta' identità u ċittadinanza Ewropea.

⁽¹⁾ ĠU C 371 23.12.2000, p. 4.

⁽²⁾ ĠU L 215, 9.8.2001, p. 30.

⁽³⁾ ĠU L 394, 30.12.2006, p. 5.

⁽⁴⁾ ĠU C 311, 21.12.2007, p. 13.

⁽⁵⁾ ĠU C 319, 13.12.2008, p. 8.

⁽⁶⁾ ĠU C 320 16.12.2008, p. 6.

⁽⁷⁾ ĠU C 119, 28.5.2009, p. 2.

⁽⁸⁾ ĠU C 311, 19.12.2009, p. 1.

⁽⁹⁾ Dok. 7586/10.

⁽¹⁰⁾ ĠU C 324, 1.12.2010, p. 5.

⁽¹¹⁾ ĠU C, 326, 3.12.2010, p. 9.

⁽¹²⁾ ĠU C 70, 4.3.2011, p. 1.

⁽¹³⁾ ĠU C 199, 7.7.2011, p. 1.

⁽¹⁴⁾ Dok. 12668/11.

Għal dawn ir-raġunijiet, il-provvediment tal-iktar aċċess wiesa' possibbli għall-mobbiltà għal kulhadd, inklużi gruppi żvantaġġati, u t-tnaqqis fil-bqija tal-ostakoli għall-mobbiltà, johlqu wahda mill-oġġettivi strateġiċi ewlenin tal-politika tal-UE fil-qasam tal-edukazzjoni u t-taħriġ.

JINNOTA:

- L-istedina tal-Kunsill lill-Kummissjoni skont ir-Rakkoman-dazzjoni tas-sena 2006 dwar Karta Ewropea tal-Kwalità dwar il-Mobbiltà sabiex ittejjeb jew tiżviluppa, b'kooperazzjoni mill-qrib ma' l-awtoritajiet rilevanti, data statistika skont is-sess dwar il-mobbiltà għall-skopijiet ta' edukazzjoni u taħriġ ⁽¹⁵⁾.
- Ir-rapport tal-Forum ta' Esperti ta' Livell Għoli dwar il-Mobbiltà ta' Ġunju 2008 u l-proposta tiegħu li l-mobbiltà għat-tagħlim għandha tkun opportunità pprovduta liż-żgħażaġh kollha fl-Ewropa.
- Il-mira dwar il-mobbiltà għat-tagħlim fl-edukazzjoni għolja stabbilita skont il-Proċess ta' Bolonja f'Leuven/Louvain-la-Neuve f'April 2009.
- Il-Green Paper tal-Kummissjoni ta' Lulju 2009 dwar il-promozzjoni tal-mobbiltà għat-tagħlim għaż-żgħażaġh ⁽¹⁶⁾.
- Il-Komunikat ta' Bruges ta' Diċembru 2010 u l-konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-prijoritajiet għal kooperazzjoni Ewropea msahha fil-qasam tal-edukazzjoni u t-taħriġ vokazzjonali għall-perijodu 2011-2020 ⁽¹⁷⁾ li jstipulaw li sas-sena 2020 is-sistemi Ewropej tat-ETV għandhom jipprovdu opportunitajiet miżjuda b'mod sostanzjali għall-mobbiltà transnazzjonali.
- Id-dokument ta' hidma tal-persunal tal-Kummissjoni tal-24 ta' Mejju 2011 dwar l-iżvilupp tal-punti ta' riferiment dwar l-edukazzjoni għall-kapaċità għall-impjeg u dwar il-mobbiltà għat-tagħlim ⁽¹⁸⁾.
- Il-konklużjonijiet tal-Kunsill tat-28-29 ta' Novembru 2011 dwar il-kompetenzi lingwistiċi għat-tishih tal-mobbiltà.

JIRRIKONOXXI LI:

- Il-mobbiltà għat-tagħlim tikkontribwixxi kemm għall-iżvilupp personali kif ukoll għal dak professjonali taż-żgħażaġh u ssahha l-impjegabbiltà u l-kompetittività, kif jixhdu mhux biss il-programmi tal-UE fl-oqsma tal-edukazzjoni, it-taħriġ u ż-żgħażaġh, iżda wkoll għadd ta' studji kwalitattivi internazzjonali dwar il-mobbiltà għat-tagħlim.

⁽¹⁵⁾ Ara n-nota ta' qiegħ il-paġna 3.

⁽¹⁶⁾ COM(2009) 329 finali.

⁽¹⁷⁾ Ara n-nota ta' qiegħ il-paġna 10.

⁽¹⁸⁾ Dok. 10697/11 - SEC(2011) 670 finali.

- Punt ta' riferiment Ewropew ⁽¹⁹⁾ dwar il-mobbiltà għat-tagħlim flimkien ma' indikaturi rilevanti ⁽²⁰⁾ jista' jgħin biex jiġi inkoraġġut u monitorat il-progress tal-Istati Membri lejn l-oġġettiv li diġà ntlahaq qbil dwaru ⁽²¹⁾ ta' iktar mobbiltà, kif ukoll jiġu identifikati eżempji ta' prattika tajba u jiġi sostnut l-iżvilupp ta' inizjattivi ta' tagħlim bejn il-pari.
- Il-ġbir tad-data biex jitkejjel il-progress mal-punt ta' riferiment Ewropew dwar il-mobbiltà għat-tagħlim għandu jittwettag fil-limiti tar-riżorsi disponibbli.
- Sabiex jittiehed kont tal-ambjenti edukattivi differenti, dan il-punt ta' riferiment għandu jiddifferenzja bejn żewġ oqsma prinċipali: l-edukazzjoni għolja u l-ETV inizjali.
- Huwa importanti wkoll li l-punt ta' riferiment ikun akkumpanjat b'indikatur li jkopri kull tip ta' mobbiltà għat-tagħlim li ż-żgħażaġh jgħaddu minnha, inkluż mobbiltà f'ambjenti formali u mhux formali.

JISTIENEN LILL-ISTATI MEMBRI,

filwaqt li jiehdu kont tas-sitwazzjonijiet differenti fl-Istati Membri individwali.

- (1) Li jadottaw, b'kont meħud tad-dispożizzjonijiet tar-Rakkoman-dazzjoni tal-Kunsill tat-28 ta' Ġunju 2011 dwar il-promozzjoni tal-mobbiltà għat-tagħlim taż-żgħażaġh, il-miżuri kemm fil-livell nazzjonali kif ukoll dak Ewropew immirati biex tiżdied il-mobbiltà għat-tagħlim u biex jinkiseb il-punt ta' riferiment Ewropew imsemmi fl-Anness meħmuż.
- (2) Fuq il-bażi tas-sorsi u l-ghodod disponibbli, u filwaqt li jiġu mminimizzati l-ispejjeż u l-piżijiet amministrattivi, li jtejjbu l-ġbir tad-data dwar il-mobbiltà għat-tagħlim fiċ-ċikli kollha tal-edukazzjoni għolja, l-edukazzjoni u t-taħriġ vokazzjonali inizjali, u l-mobbiltà għat-tagħlim taż-żgħażaġh b'mod ġenerali, sabiex jitkejjel il-progress mal-punt ta' riferiment Ewropew, u mal-indikatur kif imsemmi fl-Anness.
- (3) Li jipromowvu l-implimentazzjoni u l-użu tal-programmi u l-ghodod tal-UE imfassla biex jappoġġaw il-mobbiltà għat-tagħlim u t-tagħlim tul il-hajja, inklużi l-Europass, il-Youthpass, il-QEK, l-ECTS u l-ECVET.

⁽¹⁹⁾ Kif muri fil-qafas strateġiku għall-kooperazzjoni Ewropea fl-edukazzjoni u t-taħriġ tas-sena 2009, dan huwa livell ta' riferiment tal-prestazzjoni medja Ewropea li m'għandhux jiġi kkunsidrat bħala mira konkreta li kull pajjiż li għandu jilhaq, iżda pjuttost bħala mira kollettiva li l-Istati Membri huma mistiedna jikkontribwixxu għall-ksib tagħha (ĠU C 119, 28.5.2009, p. 2).

⁽²⁰⁾ Li għandhom ikunu stabbiliti fil-qafas tas-Sistema Statistika Ewropea.

⁽²¹⁾ Ara l-konklużjonijiet tal-Kunsill ta' Novembru 2008 dwar il-mobbiltà taż-żgħażaġh (Ara n-nota ta' qiegħ il-paġna 6).

JISTIEDEN LILL-KUMMISSJONI BIEX

- (1) Tahdem ma' u tappoġġa lill-Istati Membri, b'mod partikolari bl-ghajjuna tal-Eurostat, biex tittejjeb id-disponibbiltà tal-indikaturi u l-istatistika rilevanti tul il-perijodu sal-2020. Fit-twettiq ta' dan, ghandu jsir l-ahjar użu possibbli tad-data statistika u l-istharrig dwar l-unitajiet domestiċi disponibbli, bil-hsieb li jiġu mminimizzati l-ispejjeż u l-piżijiet amministrattivi.
- (2) Teżamina, b'mod partikolari permezz ta' rapporti ta' progress regolari, sa liema punt qed jintlahqu l-oġġettivi tal-mobbiltà stabbilti skont il-qafas "ET 2020".
- (3) Tirrapporta lura lill-Kunsill sa tmiem l-2015, bil-hsieb li jiġi rieżaminat u, jekk mehtieg, rivedut il-punt ta' riferiment Ewropew dwar il-mobbiltà ghat-tagħlim kif imsemmi fl-Anness.

U JISTIEDEN LILL-ISTATI MEMBRI, BL-APPOĠĠ TAL-KUMMISSJONI,

- (1) Biex iwettqu monitoraġġ tal-progress u l-prestazzjoni fil-qasam tal-mobbiltà ghat-tagħlim transkonfinali kemm fil-livell nazzjonali kif ukoll dak Ewropew, inkluz billi tingabar informazzjoni kwalitattiva dwar eżempji ta' Prattika tajba, bhala l-bażi ghat-tfassil ta' politika bbażata fuq l-evidenza.
- (2) Fir-rigward tal-mobbiltà ghat-tagħlim fl-edukazzjoni gholja: waqt li joperaw fil-limiti tar-riżorsi disponibbli u b'sinerġija mill-qrib mal-proċess ta' Bolonja, biex itejbu l-għbir ta' data dwar il-mobbiltà tal-istudenti (inkluz il-mobbiltà tal-krediti u

l-kwalifiki universitarji) fiċ-ċikli kollha minn sorsi amministrattivi u oħrajn - b'mod speċjali fil-punt tal-gradwazzjoni, biex jitkejjel il-progress mal-punt ta' riferiment tal-mobbiltà msemmi fl-Anness (Taqsimi I - 1).

- (3) Fir-rigward tal-mobbiltà ghat-tagħlim fl-ETV inizjali: biex jagħmlu l-ahjar użu tal-istharrig dwar l-unitajiet domestiċi disponibbli, sabiex tingabar it-tip ta' data dwar il-mobbiltà ghat-tagħlim mehtieg biex ikun appoġġat il-punt ta' riferiment tal-mobbiltà ghat-tagħlim imsemmi fl-Anness (Taqsimi I - 2)
- (4) Fir-rigward tal-mobbiltà ghat-tagħlim taż-żgħażaġh b'mod ġenerali: biex jagħmlu l-ahjar użu tal-istharrig dwar l-unitajiet domestiċi disponibbli, sabiex tingabar id-data mehtieġa għall-iżvilupp ta' indikatur dwar l-ammont totali ta' mobbiltà ghat-tagħlim formali u mhux formali, inkluz analiżi tal-mobbiltà mhux formali, bil-hsieb li jiġi kkomplementat il-pannell ta' indikaturi tal-UE fil-qasam taż-żgħażaġh⁽²²⁾, u possibbilment jiġi estiż il-punt ta' riferiment dwar il-mobbiltà ghat-tagħlim sabiex f'xi data fil-futur jinkludi l-mobbiltà taż-żgħażaġh b'mod ġenerali (Taqsimi I u II tal-Anness).
- (5) Biex jeżaminaw il-possibbiltà li jsir użu tal-istharrig disponibbli dwar għalliema fil-livelli edukattivi kollha, bil-hsieb li jiġu żviluppati indikaturi dwar il-mobbiltà tal-għalliema u possibbilment jiġi estiż il-punt ta' riferiment dwar il-mobbiltà ghat-tagħlim sabiex f'xi data fil-futur jinkludi l-mobbiltà tal-għalliema⁽²³⁾.

⁽²²⁾ Dok. 8320/11 — SEC(2011) 401 finali.

⁽²³⁾ Kif imsemmi fil-qafas strateġiku tas-sena 2009 għall-koooperazzjoni Ewropea fl-edukazzjoni u t-taħriġ (Ara n-nota ta' qiegħ il-paġna 7).

ANNEX

LIVELL TA' REFERENZA GHALL-PRESTAZZJONI MEDJA EWROPEA

(“Punt ta' riferiment Ewropej”)

FIL-QASAM TAL-MOBBILTÀ GHAT-TAGHLIM

Bhala mezz ta' monitoraġġ tal-progress u tal-identifikazzjoni tal-isfidi, kif ukoll ta' kontribut ghat-tfassil ta' politika bbażata fuq l-evidenza, fl-2009 l-Istati Membri qablu li l-livelli ta' riferiment tal-prestazzjoni medja Ewropea (“punti ta' riferiment Ewropej”) għandhom jappoġġaw l-oġġettivi msemmija fil-konklużjonijiet tal-Kunsill li huma adottaw fit-12 ta' Mejju 2009 dwar qafas strateġiku għall-koooperazzjoni Ewropea fl-edukazzjoni u t-taħriġ⁽¹⁾. Dak iż-żmien intlaħaq ftehim dwar hames punti ta' riferiment Ewropej u tressqet talba lill-Kummissjoni biex tippreżenta proposti dwar aktar punti ta' riferiment, inkluża waħda dwar il-mobbiltà ghat-tagħlim.

Wara li eżaminaw il-proposti fid-dokument ta' hidma tal-persunal tal-Kummissjoni tal-24 ta' Mejju 2011⁽²⁾, l-Istati Membri issa jaqblu wkoll dwar il-punt ta' riferiment rigward il-mobbiltà ghat-tagħlim li ġej, li jiddistingwi bejn żewġ oqsma prinċipali - l-edukazzjoni għolja u l-ETV inizjali.

Il-punt ta' riferiment Ewropew dwar il-mobbiltà ghat-tagħlim fiż-żewġ oqsma imsemmija hawn taht jikkomplimentaw lil dawk diġà adottati f'Mejju 2009. Bhala tali, dawn għandhom ikunu bbażati biss fuq data komparabbli u jiehdu kont tas-sitwazzjonijiet differenti fl-Istati Membri individwali. Huma m'għandhomx jiġu kkunsidrati bhala miri konkreti li għandhom jintlaħqu minn pajjiżi individwali sal-2020. Minflok, l-Istati Membri huma mistiedna jikkunsidraw, fuq il-bażi ta' prijoritajiet nazzjonali u filwaqt li jiehdu kont taċ-cirkostanzi ekonomiċi li qegħdin jinbidlu, kif u safejn huma jistgħu jikkontribwixxu għall-ksib kollettiv tal-punti ta' riferiment Ewropej fl-oqsma deskritti hawn taht permezz ta' azzjonijiet nazzjonali.

Minbarra dan, għandu jiġi żviluppat indikatur dwar il-mobbiltà ghat-tagħlim taż-żgħażaġh b'mod ġenerali, fil-kuntest tat-tagħlim formali kif ukoll dak mhux formali, bil-hsieb li possibbilment jiġi estż il-punt ta' riferiment dwar il-mobbiltà ghat-tagħlim sabieix f'xi data fil-futur jinkludi l-mobbiltà ghat-tagħlim taż-żgħażaġh li ssir fi kwalunkwe kuntest.

Il-mobbiltà ghat-tagħlim hija ddefinita bhala mobbiltà fiżika u tiehu kont tal-mobbiltà madwar id-dinja.

I. PUNT TA' RIFERIMENT DWAR MOBBILTÀ GHAT-TAGHLIM

1. Il-mobbiltà ghat-tagħlim fl-edukazzjoni għolja

Bil-hsieb li tiżdied il-partecipazzjoni fil-mobbiltà ghat-tagħlim tal-istudenti li għandhom livell ta' edukazzjoni għolja:

Sal-2020, medja tal-UE ta' mill-inqas 20 % ta' gradwati li għandhom livell ta' edukazzjoni għolja għandha tkun għamlet perijodu ta' studju relatat mal-edukazzjoni għolja jew ta' taħriġ (inkluż taħriġ f'ambitu professjonali) barra l-pajjiż, li jirrapreżenta minimu ta' 15-il kreditu tal-ECTS jew b'tul ta' mill-inqas tliet xhur.

Jista' jittiehed kont ta' perijodi iqsar għall-kalkolu tal-livelli nazzjonali ta' mobbiltà, sakemm dawn ikunu rrikonoxxuti mill-Istat Membru individwali fil-kuntest ta' skema ta' mobbiltà kwalitattiva u jiġu reġistrati separatament.

Sabiex jiġu żgurati il-kwalità u l-konverġenza mal-proċess ta' Bolonja, l-Istati Membri u l-Kummissjoni huma mistiedna jaħdmu mal-fora ta' Bolonja rilevanti bil-hsieb li jiġu stabbiliti limiti armonizzati dwar in-numru ta' krediti tal-ECTS u t-tul minimu ta' studju.

L-Istati Membri huma mheġġa li jiżguraw rikonoxximent shih tal-perjodi ta' studju barra l-pajjiż.

2. Il-mobbiltà ghat-tagħlim fl-edukazzjoni u t-taħriġ vokazzjonali inizjali (ETV-I)

Bil-hsieb li tiżdied il-partecipazzjoni fil-mobbiltà ghat-tagħlim tal-istudenti li għandhom livell ta' edukazzjoni u taħriġ vokazzjonali inizjali:

Sal-2020, medja tal-UE ta' mill-inqas 6 % ta' persuni bejn it-18 u l-34 sena bi kwalifika ta' livell ta' edukazzjoni u taħriġ vokazzjonali inizjali għandhom ikunu għamli perijodu ta' studju jew taħriġ inizjali relatat mal-ETV (inkluż taħriġ f'ambitu professjonali) barra l-pajjiż b'tul ta' mill-inqas gimghatejn⁽³⁾ jew inqas jekk iddokumentat bl-Europass.

⁽¹⁾ Ara n-nota ta' qiegħ il-paġna 7.

⁽²⁾ Dok. 10697/11.

⁽³⁾ = għaxart ijiem ta' xogħol.

Sabiex tiġi żgurata l-kwalità, l-Istati Membri huma mhegġa jużaw l-ghodod rilevanti, bhall-Europass u s-sistemi ECVET u EQAVET.

Il-punt ta' riferiment — inkluż id-definizzjoni u l-livell ta' mira tiegħu — għandu, jekk mehtieg, jiġi rieżminat/rivedut sa tmiem l-2015.

II. INDIKATUR DWAR IL-MOBBILTÀ GĦAT-TAGĦLIM TAŻ-ŻGHAŻAGĦ B'MOD ĠENERALI

Dan huwa indikatur ġenerali dwar il-mobbiltà għat-tagħlim li jippermetti r-reġistrazzjoni ta' kull tip ta' esperjenza ta' tagħlim magħmula miż-żgħażaġħ barra l-pajjiż. Huwa jkopri l-mobbiltà għat-tagħlim ta' kwalunkwe tul ta' zmien fi hdan is-sistemi formali tal-edukazzjoni u ta' taħriġ fi kwalunkwe livell, kif ukoll il-mobbiltà għat-tagħlim f'kuntesti mhux formali, inkluż skambji ta' żgħażaġħ u attivitajiet tal-volontarjat.
